

වාරිමාර්ග දෙපාර්තමේන්තුව

වාරිමාර්ග දෙපාර්තමේන්තුවේ ගබඩා භාරකරු III ශ්‍රේණියේ තනතුරු සඳහා බඳවා ගැනීමේ විවෘත තරග විභාගය - 2021

වාරිමාර්ග දෙපාර්තමේන්තුවේ ගබඩා භාරකරු III ශ්‍රේණියේ තනතුරුවල පුරප්පාඩු පිරවීම සඳහා පහත සඳහන් සුදුසුකම් ලත් ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ.

- 1.1 බඳවා ගැනීමට අපේක්ෂිත තනතුර හා පුරප්පාඩු සංඛ්‍යාව :- ගබඩා භාරකරු (III) - 07
- 1.2 තනතුරේ රාජකාරි සේවාව :- සාමාන්‍ය කාර්යාලයීය ගබඩා භාණ්ඩ වලට අමතරව දෙපාර්තමේන්තුවේ ඉදිකිරීම් හා ව්‍යාපෘතීන්ට අදාළ යන්ත්‍රෝපකරණ, ඉංජිනේරුමය ද්‍රව්‍ය භාරයේ තබා ගැනීම, විධිමත් පරිදි නිකුත් කිරීම මෙම තනතුරට අදාළ රාජකාරි වේ.
- 2.0 බඳවා ගැනීමේ ක්‍රමය :
මෙම බඳවා ගැනීමේ විවෘත තරග විභාගය සිංහල, දෙමළ හා ඉංග්‍රීසි මාධ්‍යයන්ගෙන් පවත්වනු ලබන ලිඛිත පරීක්ෂණයකි. ඉල්ලුම් කරන මාධ්‍ය පසුව වෙනස් කිරීමට ඉඩ දෙනු නොලැබේ. විභාගය සමත් අයදුම්කරුවන් අතුරින් ඉහළම ලකුණු ලබාගත් අනුපිළිවෙලට තෝරාගනු ලැබේ. (මෙම දැන්වීමේ සඳහන් සුදුසුකම් සියල්ලම සපුරා තිබීම අනිවාර්ය වේ.)
- 3.0 මෙම තනතුරට හිමි මාසික වැටුප් පරිමාණය :
රාජ්‍ය පරිපාලන චක්‍රලේඛ අංක 03/2016 අනුව MN 01 - 2016 වැටුප් බණ්ඩයට අදාළ රු. 27,140-300X10-350X11-495X10-660X10-45,540 වන අතර වැටුප් ගෙවනු ලබන්නේ එම චක්‍රලේඛයේ විධි විධාන අනුවය. තනතුරට පත්වීමෙන් පසු භාරවන වැටුප් පියවර එළඹීමට පෙර කාර්යක්ෂමතා කඩඉම් පරීක්ෂණයෙන් සමත් විය යුතුය.
- 4.0 සේවා ගණය :- කළමනාකරණ සහකාර තාක්ෂණික නොවන - බණ්ඩ 02

- 4.1 ශ්‍රේණි - III ශ්‍රේණිය
II ශ්‍රේණිය
I ශ්‍රේණිය

- 5.0 සේවයේ නියුක්ත කරවීමේ කොන්දේසි :
5.1 මෙම තනතුර සඳහා, විශ්‍රාම වැටුප් සහිතය. අදාළ විශ්‍රාම වැටුප් ක්‍රමය පිළිබඳව රජය විසින් ඉදිරියේදී ගනු ලබන ප්‍රතිපත්තිය තීරණයකට යටත් විය යුතුය. වැන්දඹු අනන්තරුව/වැන්දඹු පුරුෂ අනන්තරුව විශ්‍රාම වැටුප් අරමුදලට දාක මුදල් ගෙවිය යුතුය. පත් කිරීම අවුරුදු තුනක (03) පරිච්ඡේද කාලයකට යටත් වේ.
ii. 2009.02.20 වැනි දින රාජ්‍ය සේවා කොමිෂන් සභාවෙන් නිකුත් කරන ලද අංක 1589/30 දරන කාර්ය පටිපාටික රීති සංග්‍රහයේ විධි විධාන අදාළ වේ.
iii. රාජ්‍ය පරිපාලන චක්‍රලේඛ 07/2007 හා ඊට ආනුශංගික චක්‍රලේඛ අනුව අදාළ භාෂා ප්‍රවීණතාවය නියමිත කාලය තුළ ලබාගත යුතුය.
iv. දෙපාර්තමේන්තුවේ ඉදිකිරීම් වැඩබිම් ආශ්‍රිත කාර්යාල, ප්‍රවාහන පහසුකම් අඩු දුෂ්කර ප්‍රදේශවල පිහිටා ඇත. ව්‍යාපෘති රාජකාරි හා ගංවතුර වැනි හදිසි ආපදා අවස්ථාවන්හි සේවා අවශ්‍යතාව මත දිවා රාත්‍රී සේවය අනිවාර්ය වේ. එම සේවා ස්ථාන වන්නේ අම්පාර, පොතුපිල්, කල්මුණේ, අක්කරපත්තු, පදවිය, රජාංගනය, හුරුඵුවාව, මාපාකඩ, බදුල්ල, කන්දකැටිය, තවකිරි, රුගම, තිස්සා, වීරකැටිය, හම්බන්තොට, ලුණුගමවෙහෙර, වැල්ලොය, බිබිල, මොනරාගල, පොළොන්නරුව, කඩුල්ල, ඇලතර, ඉතිනිම්පිය, පුත්තලම, මුතුර, කන්තරේ, මුරුත්තන්, වවුනියාව යන වාරිමාර්ග ප්‍රාදේශීය සහ ව්‍යාපෘති කාර්යාල වේ.
- 6.0 වයස් සීමාව :
අයදුම්පත් භාර ගන්නා අවසන් දිනට වයස අවුරුදු 18ට නොඅඩු අවුරුදු 30ට නොවැඩි විය යුතුය.

7.0 අධ්‍යාපන හා වෙනත් සුදුසුකම් :

- 7.1 අධ්‍යාපන සුදුසුකම් :
(අ) සිංහල/දෙමළ/ඉංග්‍රීසි භාෂාව, ගණිතය සහ තවත් විෂයයන් දෙකකට සම්මාන සාමාර්ථයන් සහිතව එකවර විෂයයන් හයකින් අ.පො.ස. (සා.පෙළ) විභාගය සමත් වී තිබීම;

සහ

- (ආ) අ.පො.ස. (උ/පෙළ) විභාගයේ දී අවම වශයෙන් විෂයයන් එකකින් සමත්ව තිබීම. (සාමාන්‍ය පොදු පරීක්ෂණය හැර)

- 7.2 කාර්ය සුදුසුකම් :
ශ්‍රී ලංකාව තුළ ඕනෑම ප්‍රදේශයක සේවය කිරීමට හා තනතුරේ රාජකාරි ඉටු කිරීමට ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.

- 7.3 වෙනත් :
(අ) ශ්‍රී ලංකාවේ පුරවැසියෙකු විය යුතුය.
(ආ) විශිෂ්ට චරිතයකින් යුක්ත විය යුතුය.
(ඇ) තනතුරට බඳවා ගැනීම සඳහා අවශ්‍ය සියලු සුදුසුකම් සම්පූර්ණ කළ යුතු බවට පිළිගනු ලබන්නේ අයදුම්කරු අදාළ සුදුසුකම් හා නියමිත වයස් සීමාව අයදුම්පත් කැඳවීමේ නිවේදනයේ සඳහන් කරනු ලබන දිනට සෑම ආකාරයකින්ම සම්පූර්ණ කර තිබෙන්නේ නම් පමණි.
(ඈ) ඉහත 7(1)(අ)(ආ) සුදුසුකම්වලට අමතරව පරිච්ඡේද කාලය තුළදී ගල්ගමුව වාරිමාර්ග අභ්‍යාස අයතනය මගින් පවත්වන ගබඩාකරණය පිළිබඳ මාස තුනක (03) පුහුණුව සාර්ථකව හදාරා තිබීම තනතුරේ සඳහා කිරීමට අවශ්‍ය සුදුසුකමක් වේ.

- 8.0 සාපේක්ෂ නොවනු ලැබීම :
අයදුම්පත්‍රය සම්පූර්ණ කිරීමේ දී ඉතා සැලකිලිමත්ව නිරවද්‍ය තොරතුරු සැපයිය යුතුය. කිසියම් අපේක්ෂකයෙකුට සුදුසුකම් නොමැතිබව අනාවරණය වුවහොත්, විභාගයට පෙර හෝ විභාගය පැවැත්වීමේ දී හෝ විභාගයෙන් පසුව හෝ ඕනෑම අවස්ථාවකදී ඔහුගේ/ඇයගේ අපේක්ෂකත්වය අවලංගු කරනු ඇත. අපේක්ෂකයෙකු විසින් ඉදිරිපත් කරන ලද තොරතුරු ඕනෑම අවස්ථාවක අසත්‍ය බව අනාවරණය වුවහොත් ඔහු/ඇය රජයේ සේවයෙන් පහ කරනු ඇත.

9.0 විභාග පටිපාටිය :

- 9.1 ලිඛිත විභාග

ප්‍රශ්න පත්‍රය	ලකුණු	සමත් ලකුණු	කාලය
බුද්ධි පරීක්ෂණය	100	40	පැය 01

අපේක්ෂකයාගේ සිතීමේ තර්කානුකූලභාවයත්, සිතීමේ විශ්ලේෂණ තත්ත්වයත් සහ තීරණය කිරීමේ ශක්තියත් විනිශ්චය කිරීම සඳහා වූ ප්‍රශ්නාවලියකින් මෙම ප්‍රශ්න පත්‍රය සමන්විත වේ.
- 9.2 මෙම විභාගය 2021 පෙබරවාරි මස කොළඹ දිස්ත්‍රික්කය තුළ දී සහ තෝරාගත් දිස්ත්‍රික්ක කිහිපයක පැවැත්වෙනවා ඇත. මෙම විභාගය කල්දම්ම හෝ අවලංගු කිරීම, පුරප්පාඩු පිරවීම, නොපිරවීම හෝ පුරප්පාඩුවලින් කොටසක් පිරවීම හා අනෙකුත් සියලුම කරුණු පිළිබඳව අවසන් තීරණය වාරිමාර්ග අධ්‍යක්ෂ ජනරාල් සතු වන්නේය.

- 10.0 මෙම ගැසට් නිවේදනයේ අවසානයේ ඇති ආදර්ශ ආකෘතියට අනුව ඒ 4 ප්‍රමාණයේ (සෙ.මි. 21 X 29) කඩදැසිවල දෙපැත්තම ප්‍රයෝජනයට ගනිමින් අපේක්ෂකයා විසින් අයදුම්පත් සකස් කර ගත යුතුය. අයදුම්පත්‍රයේ ශීර්ෂ අංක 1.0 සිට 4.0 තෙක් පළමුවන පිටුවටද, 5.0 සිට 7.0 තෙක් දෙවන පිටුවට ද ඉතිරිය තුන්වන පිටුවට ද වන ලෙස පිළියෙල කර, ඊට අදාළ තොරතුරු තම අත් අකුරින්ම පැහැදිලිව ඇතුළත් කළ යුතුය. ආදර්ශ අයදුම්පත්‍රයට අනුකූල නොවන අයදුම්පත්, අසම්පූර්ණ ලෙස තොරතුරු සඳහන් කර ඇති අයදුම්පත් දැනුම් දීමකින් තොරව ප්‍රතික්ෂේප කෙරේ. අයදුම්පත්‍රයේ ඡායා පිටපතක් ළඟ තබා ගැනීම අයදුම්කරුට ප්‍රයෝජනවත් වනු ඇත. තවද ආදර්ශ අයදුම්පත්‍රය පිළියෙල කිරීමේ දී අයදුම්පත්‍රයේ ශීර්ෂයේ සඳහන් විභාගයේ නම සිංහල අයදුම්පත්‍රවල සිංහලට අමතරව ඉංග්‍රීසියෙන් ද, දෙමළ අයදුම්පත්‍රවල දෙමළට අමතරව ඉංග්‍රීසියෙන්ද යෙදීම අත්‍යවශ්‍ය වේ.
(අ) අයදුම්පත් එවීමේදී "ගබඩා භාරකරු තනතුර සඳහා බඳවා ගැනීම - 2021" යනුවෙන් අයදුම්පත් බහා එවන කවරයේ වම්පස උඩ කෙළවරේ සඳහන් කළ යුතුය.
(ආ) අයදුම්පත් ලැබුණු බව දන්වනු නොලැබේ. අයදුම්පත් හෝ ඊට සම්බන්ධ වෙනත් ලියවිල්ලක්, තැපෑලේ දී අසඵලා ගත වූ බවට හෝ ප්‍රමාද වූ බවට කරන පැමිණිලි පිළිබඳව සලකා බලනු නොලැබේ.
(ඇ) අදාළ ආකෘතියට අනුකූල නොවන, අසම්පූර්ණ හා ප්‍රමාද වී ලැබෙන අයදුම්පත් දැනුම් දීමකින් තොරව ප්‍රතික්ෂේප කරනු ලැබේ.

- 11.0 අයදුම්පත් යොමු කිරීම :
අපේක්ෂකයා විභාගයට පෙනී සිටින භාෂා මාධ්‍යයෙන්ම සම්පූර්ණ කරන ලද අයදුම්පත් 2021.01.11 වැනි දින හෝ ඊට පෙර පහත දැක්වෙන ලිපිනයට ලැබෙන සේ ලියාපදිංචි තැපෑලෙන් එවිය යුතුය.
වාරිමාර්ග අධ්‍යක්ෂ ජනරාල්,
වාරිමාර්ග දෙපාර්තමේන්තුව,
නැ.පෙ. 230, බොද්ධාලෝක මාවත,
කොළඹ 07.

- 12.0 විභාගයට පෙනී සිටීම :
විභාගය පැවැත්වෙන දිනට සහියකට කලින් ලැබෙන සේ විභාග ප්‍රවේශ පත්‍ර නිකුත් කරනු ඇත. ප්‍රවේශ පත්‍රයක් නොමැතිව විභාගයට පෙනී සිටීමට ඉඩ දෙනු නොලැබේ. විභාගය සඳහා පෙනී සිටින අයදුම්කරුවන් විභාග ශාලාවකින් වෙන් ඔවුන්ගේ අත්සන සහතික කරවා ගත් ප්‍රවේශ පත්‍රය ඉදිරිපත් කළ යුතුය.

- 13.0 අපේක්ෂකයාගේ අනන්‍යතාවය :
විභාග ශාලාවේදී තමා පෙනී සිටින සෑම විෂයක් සම්බන්ධයෙන්ම විභාග ශාලාවකින් සෑහීමකට පත්වන අයුරින් අයදුම්කරුවන් තම අනන්‍යතාවය ඔප්පු කර සිටිය යුතුය. මේ සඳහා පහත සඳහන් ලේඛන පිළිගනු ඇත.
(අ) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද වලංගු ජාතික හැඳුනුම්පත
(ආ) වලංගු විදේශ ගමන් බලපත්‍රය

- 14.0 විභාග අයදුම්කරුගේ අත්සන රජයේ විද්‍යාලයක විදුහල්පතිවරයෙකු, සාමාන්‍ය විනිශ්චයකාරවරයෙකු, දිවුරුම් කොමසාරිස්වරයෙකු, ප්‍රසිද්ධ නොහැරිස්වරයෙකු, රාජ්‍ය සේවයේ මාණ්ඩලික තනතුරක් දරන නිලධාරියෙකු විසින් සහතික කරනු ලැබ තිබිය යුතුය.

- 15.0 විභාගය පැවැත්වීම සම්බන්ධයෙන් පවතිනු ලබන සියලුම නීතිරීතිවලට විභාග අපේක්ෂකයින් යටත් වේ. එම නීතිරීති උල්ලංඝනය කළහොත් පවතිනු ලබන දඬුවමකට යටත්වීමට ඔහුට හෝ ඇයට සිදු වේ.

- 16.0 මෙම ගැසට් නිවේදනයේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලභාවයක් ඇතිවුවහොත් එවිට සිංහල භාෂා පාඨය බලපැවැත්විය යුතු වන්නේ ය.

ඉ.ජී. කේ.ඩී.නිහාල් සිරිවර්ධන,
වාරිමාර්ග අධ්‍යක්ෂ ජනරාල්

2020 දෙසැම්බර් මස 09 වන දින,
වාරිමාර්ග දෙපාර්තමේන්තුව,
අංක 230,
බොද්ධාලෝක මාවත,
කොළඹ 07.